

**എസ്.സി.ഇ.ആർ.ടി. സ്പെഷ്യൽ റൂൾസ്**

228(2584) ശ്രീ. കെ. ബാബു (തൃപ്പൂണിത്തുറ): താഴെ കാണുന്ന ചോദ്യത്തിന് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

എസ്.സി.ഇ.ആർ.ടി.-യിലെ നിയമനങ്ങൾ പി.എസ്.സി.-ക്ക് വിടുമ്പോൾ സ്പെഷ്യൽ റൂൾസ് തയ്യാറാക്കിയിട്ടുണ്ടോയെന്ന് വ്യക്തമാക്കാമോ?

എസ്.സി.ഇ.ആർ.ടി.-യിലെ നിയമനങ്ങൾ പി.എസ്.സി.-ക്ക് വിടുമ്പോൾ സംബന്ധിച്ചുള്ള സ്പെഷ്യൽ റൂൾസ് നിലവിൽ തയ്യാറാക്കിയിട്ടില്ല.

**വി.എച്ച്.എസ്.ഇ. വകുപ്പിലെ ക്വാട്ട സംവരണ നിയമനം**

229(2585) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) വി.എച്ച്.എസ്.ഇ. വകുപ്പിൽ 1997 മുതൽ സ്പെഷ്യൽ റൂൾസ് നിലവിൽ വരുന്നതുവരെ മിനിസ്റ്റീരിയൽ ജീവനക്കാർക്ക് പത്ത് ശതമാനം ക്വാട്ട സംവരണം ചെയ്ത് നിയമനം നടന്നിട്ടുണ്ടോ; ഉണ്ടെങ്കിൽ എത്ര പേരെ നിയമിച്ചു; അറിയിക്കുമോ?

9 (a) (i) പ്രകാരം മിനിസ്റ്റീരിയൽ വിഭാഗത്തിൽ നിന്നും 68 പേർക്ക് അദ്ധ്യാപകരായി നിയമനം നൽകിയിട്ടുണ്ട്.

(ബി) നിയമനം ലഭിച്ചിട്ടുണ്ടെങ്കിൽ പി.എസ്.സി. എലിജിബിലിറ്റി ടെസ്റ്റ് പാസ്സായി തുടർനിയമനം ലഭിച്ചവർക്ക് കെ. എസ്. ആർ. പാർട്ട് വൺ റൂൾ 37 ഗവൺമെന്റ് ഡിക്ലറേഷൻ ഒൻപത് പ്രകാരം ശമ്പളം നൽകിയിട്ടുണ്ടോ?

17 അദ്ധ്യാപകർക്ക് നിയമനം ലഭിച്ചിട്ടുണ്ട്. ഇതിൽ കോടതി വിധിയുടെ അടിസ്ഥാനത്തിൽ 7 അദ്ധ്യാപകർക്ക് ശമ്പളം പുനർ നിർണ്ണയിച്ചുനൽകിയിട്ടുണ്ട്. കൂടാതെ 8 അദ്ധ്യാപകരുടെ ശമ്പളം പുനർ നിർണ്ണയിക്കുന്നതിനായി നടപടി സ്വീകരിച്ചുവരുന്നു.

(സി) ഉണ്ടെങ്കിൽ എത്രപേർക്കാണ് നൽകിയിട്ടുള്ളത്; ഇനി എത്ര പേർക്കാണ് നൽകാനുള്ളത്;

&

(ഡി) ശമ്പളം നൽകുന്നതിൽ എന്തെങ്കിലും തടസ്സം ഉണ്ടെങ്കിൽ അത് നീക്കി അവർക്ക് ശമ്പളം ലഭ്യമാക്കാനുള്ള നടപടി സ്വീകരിക്കാമോ?

കോടതി വിധിയുടെ അടിസ്ഥാനത്തിൽ 7 അധ്യാപകർക്ക് ശമ്പളം പുനർനിർണ്ണയിച്ചു നൽകിയിട്ടുണ്ട്. കൂടാതെ 8 അധ്യാപകരുടെ ശമ്പളം പുനർനിർണ്ണയിക്കുന്നതിനായി നടപടി സ്വീകരിച്ചുവരുന്നു. 2 അധ്യാപകർക്ക് നൽകിയിട്ടില്ല. കോടതിയുടെ പരിഗണനയിലുള്ള വിഷയമായതിനാൽ കോടതി ഉത്തരവ് വരുന്നതിന് അനുസരിച്ച് മാത്രമേ ഇക്കാര്യത്തിൽ തീരുമാനം കൈക്കൊള്ളുവാൻ സാധിക്കുകയുള്ളൂ.

### ലാബ് അസിസ്റ്റന്റുമാരുടെ നിയമനം

230(2586) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് പൊതുവിദ്യാഭ്യാസ-തൊഴിൽ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ ഹയർ സെക്കണ്ടറി വിദ്യാലയങ്ങളിൽ ലാബ് അസിസ്റ്റന്റുമാരുടെ എത്ര തസ്തികകൾ ഉണ്ടെന്ന് വിശദമാക്കുമോ; ഇതിൽ സർക്കാർ മേഖല, എയ്ഡഡ് മേഖല, അൺ-എയ്ഡഡ് മേഖല എന്നിവ തിരിച്ചുള്ള വിവരങ്ങൾ ലഭ്യമാക്കാമോ?

സംസ്ഥാനത്തെ ഹയർ സെക്കണ്ടറി വിദ്യാലയങ്ങളിൽ സർക്കാർ മേഖലയിൽ 1478 തസ്തികകളും എയ്ഡഡ് മേഖലയിൽ 921 തസ്തികകളുമുണ്ട്. അൺ-എയ്ഡഡ് മേഖലയിലെ വിവരങ്ങൾ സർക്കാർതലത്തിൽ ക്രോഡീകരിച്ചുസൂക്ഷിച്ചിട്ടില്ല.

(ബി) സർക്കാർ ഹയർ സെക്കണ്ടറി വിദ്യാലയങ്ങളിൽ മൊത്തം ലാബ് അസിസ്റ്റന്റുമാരുടെ എത്ര ഒഴിവുകൾ ഉണ്ടെന്ന് ജില്ല തിരിച്ച് വിശദമാക്കുമോ?

തിരുവനന്തപുരം	-	1
കൊല്ലം	-	3
പത്തനംതിട്ട	-	2
ആലപ്പുഴ	-	ഇല്ല
കോട്ടയം	-	ഇല്ല
ഇടുക്കി	-	ഇല്ല
എറണാകുളം	-	7
തൃശ്ശൂർ	-	1
പാലക്കാട്	-	3
മലപ്പുറം	-	2